



РЕПУБЛИКА МАКЕДОНИЈА
АКАДЕМИЈА ЗА
СУДИИ И ЈАВНИ ОБВИНИТЕЛИ

Бр. _____

_____ 2012 год.

С К О П Ј Е

Врз основа на член 45 од Законот за Академија за судии и јавни обвинители („Службен весник на Република Македонија“ број 88/2010), Управниот одбор на Академијата, на седницата одржана на 2 мај 2012 година донесе одлука за објавување на

ЈАВЕН ОГЛАС

за прием на слушатели на почетна обука во Академијата за судии и јавни обвинители за 2012/2014 година

Академијата за судии и јавни обвинители објавува јавен оглас за **прием на 29 слушатели на почетна обука во Академијата за судии и јавни обвинители за 2012-2014 година.**

Услови за прием во почетна обука

Согласно член 44 ст.1 од Законот за Академија за судии и јавни обвинители, („Службен весник на Република Македонија“ број 88/2010), заинтересираните кандидати за прием во почетна обука, треба да ги исполнуваат следните услови:

-дипломиран правник со завршено четиригодишно високо образование на правни студии со просек од најмалку 8,0 или дипломиран правник со стекнати 300 кредити според Европскиот кредит - трансфер систем (ЕКТС), со просек од најмалку 8,0 во секој од двата циклуса на универзитетските студии,

- положен правосуден испит,

- работен стаж од најмалку две години на правни работи по положен правосуден испит,

- да не му е изречена мерка на безбедност забрана на вршење професија, дејност или должност,

- да е државјанин на Република Македонија,

- активно да го владее македонскиот јазик,

- активно да познава еден од официјалните јазици на Европската унија од кои задолжително англискиот јазик што се докажува со еден од следниве меѓународно признати сертификати:

1) ТОЕФЕЛ (TOEFL) - најмалку 74 бода за електронско полагање преку компјутер, не постар од две години од денот на издавањето,

2) ИЕЛТС (IELTS) - најмалку 6 бода, не постар од две години од денот на издавањето,

- 3) ТОЛЕС (TOLES) - базично познавање (Foundation level),
 - 4) ИЛЕК (ILEC) - положен со успех најмалку Б 2 (B2) и
 - 5) Кембриџ сертификат за прелиминарен англиски (Cambridge Certificate of Preliminary English) - Б1 (B1),
- практична работа со компјутери и
 - да е работоспособен и да има општа здравствена способност.

Содржина на пријавата и потребни документи

Кандидатите до Академијата поднесуваат пријава на образец изготвен од Академијата, во кој се содржани податоци за исполнување на условите за прием според јавниот оглас.

Образецот на пријавата, заинтересираните кандидати можат да го подигнат лично во просториите на Академијата за судии и јавни обвинители, на адреса Булевар „Јане Сандански“ број 12, ламела 2, 1000 Скопје, во работни денови, од 08:30 до 16:30 часот или да го превземат од интернет страницата на Академијата www.jpacademy.gov.mk.

Кон пријавата се приложуваат следниве документи во оригинал или во форма на копии заверени кај нотар:

- уверение за државјанство,
- уверение и диплома за завршен правен факултет – четиригодишно високо образование на правни студии со просек од најмалку 8,0 или дипломиран правник со стекнати 300 кредити според Европскиот кредит – трансфер систем (ЕКТС), со просек од најмалку 8,0 во секој од двата циклуси на универзитетските студии
- уверение за положен правосуден испит во Република Македонија,
- потврда за должината на работниот стаж по положен правосуден испит
- уверение дека не е изречена мерка на безбедност, забрана на вршење професија, дејност или должност,
- потврда – сертификат за основно ниво на познавање на практична работа со компјутери (MICROSOFT OFFICE, INTERNET) .
- лекарско уверение согласно Правилникот за содржината и начинот на лекарски прегледи за утврдување на општа здравствена спсособност („Службен весник на РМ“, бр.19/95)
- меѓународно признат сертификат за активно познавање на еден од официјалните јазици на Европската унија од кои задолжително англискиот јазик во смисла на член 44 став 1 од Законот за Академија.

Рок и начин на пријавување

Рокот за пријавување на лицата на јавниот оглас е **15 (петнаесет) дена, сметано од денот на неговото објавување во „Службен весник на Република Македонија“.**

Јавниот оглас, покрај во „Службен весник на Република Македонија“ се објавува и во дневните весници „Нова Македонија“ и „Лајм“, на огласната табла на Академијата и на интернет страницата на Академијата.

Образецот на пријавата, како и потребните документи, заинтересираните кандидати ги доставуваат **лично до лицето овластено за прием во Академијата во работни денови, од 08:30 до 16:30 часот.**

Подготвителна настава

Академијата организира подготвителна настава за сите пријавени лица за прием во почетна обука во Академијата.

Подготвителната настава се организира најмалку 45 дена пред денот на одржувањето на приемниот испит.

За датумот, местото и времето на одржувањето на подготвителната настава, навремено се известуваат сите пријавени кандидати а информацијата се објавува и на интернет страницата на Академијата.

За сите прашања и дополнителни информации, заинтересираните кандидати можат да се обратат на телефон 02/2401-560; на e-mail адресата: info@jpacademy.gov.mk; или на интернет страницата на Академијата www.jpacademy.gov.mk во рубриката „Често поставувани прашања“.

Академија за
судии и јавни обвинители
Претседател на Управен одбор,
Љубомир Јовески